



Rapport Amministrattiv tas-Sena 2019

Matul din l-aħħar sena li għada kif intemmet, il-Kunsill Lokali kien kompost mis-Sinjuri Anthony Valvo bħala Sindku, Neil Attard bħala Viċi Sindku u l-Kunsilliera Doris Borg, Antonia Buttigieg u Joseph Azzopardi fl-ewwel 6 xhur tas-sena imbgħad wara l-Elezzjoni tal-Kunsilli Lokali gie iffurmat mis-Sur Neil Attard bħala Sindku, is-Sa. Rosabelle Pulis bħala Viċi Sindku u l-Kunsilliera is-Sur Anthony Valvo, Is-Sa. Marie Doris Borg, u s-Sur Raymond Camilleri. Bħala *staff* klerikali kienu Ranier Busuttil bħala s-Segretarju Eżekuttiv u is-Sinjuri Rita Said u Josette Camilleri bħala Assistenti Principal. Il-Ħaddiema assenjati mal-Kunsill huma s-Sinjura Miriam Buhagiar li taħdem fl-uffiċċju, is-Sinjuri Noel Bonnici, Nazzareno Caruana u Vince Spiteri bħala l-*handymen*, Raymond Meli bħala *attendant* tal-latrina pubblika u Silvio Fenech bħala beach cleaner.

- **Edukazzjoni:**

Il-Kunsill tax-Xgħajra holoq kuxjenza edukattiva u kulturali billi hajjar lir-residenti sabiex jipparteċipaw f'attivitajiet kontinwi edukattivi u kulturali, fosthom f'ħargiet kulturali, lezzjonijiet edukattivi, kompetizzjonijiet kulturali.

Il-Kunsill baqa' jfakkar l-attivitajiet kulturali u tradizzjonali ta' San Martin, il-festi tal-Għid u Jum ix-Xgħajra

Il-Kunsill Lokali kompli jinvesti wkoll fil-Librerija sabiex ikollna kotba aktar interessanti u moderni kif ukoll kiseb fondi minn skema biex jitjeb l-ixkaffar u għamel ftehim man-National Library biex jinbeda xogħol ta' weeding.

- **Ambjent**

Il-Kunsill impenja ruħu sabiex jiehu parti attiva f'konsultazzjoni effettiva mal-Koporazzjoni għas-Servizzi tal-Ilma li b'permess ta' Monitoring Committee ix-Xgħajra tiġi mharsa waqt l-operat tal-impjant tad-Drenagg.

L-istess jingħad għall-proġett ta' SmartCity fejn il-Kunsill qiegħed jinżamm f'konsultazzjoni u progress ta' dan il-bini.



Il-proġett tal-*landscaping* tal-impjant tad-drenagg tlesta pero għad xorta jonqsu it-tažwil tas-siġar.

- **Skart**

Fis-sena 2019 il-Kunsill baqa' jiffaċċja l-isfidi tal-iskart fejn persuni mhux individwati baqgħu joħorgu l-iskart tagħhom minajr ma jsegwu mal-iskeda. Il-Kunsill il-ġdid ried li jinvesti f'cameras sabiex dan l-abbuż jieqaf u min jinqabad jeħel il-multi.

- **Infrastruttura**

It-toroq fix-Xgħajra jinsabu kollha ta' livell tajjeb pero xorta waħda fis-sena 2018 kien hemm bżonn li ssir manutenzjoni fuqhom. Dan billi sar xogħol ta' patching kif ukoll tiswijiet f'bankini kif ukoll biċċiet ta' bankini godda.

Il-Kunsill kompli jagħmel manutenzjoni ta' sinjali tat-toroq kif ukoll tabelli godda fejn kien meħtieġ.

- **Proġetti**

Il-Kunsill applika għal żewġ proġetti mil-fondi tal-Ewropa u dawn l-applikazzjonijiet ġew milqugħa. Dawn il-proġetti huma ta' tisbieħ ta' Fort Park mil-fondi tal-GAL Xlokk kif ukoll proġett ta' hitan tas-sejjeġh.

Il-Proġett ta' Fort Park ser jiġi jiswa €66,000

Il-Proġett ta' ristrutturar ta' Hitan tas-Sejjeġh ser jiġi jiswa €88,000

Proġett ieħor li l-Kunsill qieghed jaħdem fuqu huwa l-jogging track fi Triq Karmelo Ritchie fejn Sports Malta approvaw li jagħmlu dan il-proġett bi stima ta' valur ta' €700,000.



- **Facilitajiet rikreattivi u sportivi.**

Fis-sena 2018 il-Kunsill gie infurmat li hemm fondi allokatati sabiex jitkompla l-proġett tal-Multipurpose Hall u sports Complex. Għal dawn il-fondi l-Kunsill kien applika fis-sena 2016 u s'issa konna hadna biss €60,000. L-applikazzjoni kienet titlob ukoll ta' kemm għandna b'zonn fondi fis-sentejn ta' wara wkoll u lil Kunsill tax-Xgħajra ma avzawx li ser jiġu allokatati aktar fondi. Għalhekk fl-aħhar tas-sena 2018 ġejna infurmati li hemm €160,000 oħra allokatati.

Il-Kunsil sa dan it-tant għamel xogħol ta' madum, aperturi u livellar ta' quddiem il-hall.

Il-Kunsill applika wkoll għal fondi sabiex nagħmlu outdoor gym b'valur ta' €3,500.

Il-Kunsill jirringrazzja lir-residenti tax-Xgħajra tas-sostenn u jawgura li għas-sena 2019 ikollna aktar parteċipazzjoni biex flimkien naraw dan ir-raħal jiżviluppa b'mod aħjar u b'mentalita ta' għaqda.

Ranier Busuttil
Segretarju Eżekuttiv